



व्हाइट बॉल क्रिकेट में अभी उनकी जगह पक्की नहीं है। वर्ल्ड कप टीम में अगर उन्हें शामिल होना है तो उन्हें अभी काफी मेहनत करनी पड़ेगी। सिर्फ चार ही तेज गेंदबाज वर्ल्ड कप के लिए चुने जाएंगे और पांचवे तेज गेंदबाज के रूप में हार्दिक पांड्या एक विकल्प हो सकते हैं। -**आशीष नेहरा**

पूर्व भारतीय गेंदबाज, भारतीय गेंदबाज, भुवनेश्वर कुमार के बारे में।

### अगस्त तक के लिये स्थगित हुईं ग्रां प्री बैडमिंटन लीग

बेंगलुरु, 21 जून। कर्नाटक की बहुप्रतीक्षित बैडमिंटन लीग ग्रां प्री बैडमिंटन लीग स्थगित कर दी गयी है। लीग कमिश्नर प्रशांत रेड्डी ने मंगलवार को इसकी सूचना दी। कर्नाटक बैडमिंटन एसोसिएशन द्वारा आयोजित की जा रही लीग 1-10 जुलाई के बीच आयोजित होने वाली थी, मगर अब इसे अंतरराष्ट्रीय बैडमिंटन कैंडलैडर और पंचकुला में जूनियर राष्ट्रीय रैंकिंग टूर्नामेंट के कारण अगस्त तक के लिए स्थगित कर दिया गया है। रेड्डी ने कहा कि जीवोपीएल का आयोजन जुलाई में करने से हिस्सा लेने वाले खिलाड़ियों के रैंकिंग पॉइंट्स प्रभावित हो सकते थे, इसलिए इसे 12-21 जुलाई के बीच आयोजित किया जाएगा। रेड्डी ने कहा, "रैंकिंग अंक हासिल करने वाले खिलाड़ियों के सर्वोत्तम हितों को ध्यान में रखते हुए, हमने जीवोपीएल को अगस्त में स्थानांतरित कर दिया है जिससे यह किसी प्रमुख बैडमिंटन टूर्नामेंट से न टकराये।" उन्होंने कहा, "यह अवधि आयोजन समिति और फ्रेंचाइजी को वित्तीय रूप से अपनी स्थिति मजबूत करने और टीमों को शारीरिक रूप से तैयार करने के लिए कुछ और समय देगी।"

### स्थालकर बनीं एफआईसीए की पहली महिला अध्यक्ष

न्योन, 21 जून। पूर्व ऑस्ट्रेलियाई खिलाड़ी लिजा स्थालकर फ्रेशरेशन ऑफ इंटरनेशनल क्रिकेटर्स एसोसियेशन (एफआईसीए) की पहली महिला अध्यक्ष बन गयी हैं। स्विट्ज़रलैंड के न्योन में एफआईसीए की कार्यकारी समिति की बैठक के दौरान स्थालकर की नियुक्ति की पुष्टी की गयी। स्थालकर से पहले इस पद पर दक्षिण अफ्रीका के पूर्व बल्लेबाज बैरी रिचर्ड्स, पूर्व केरिबियाई ऑल-राउंडर जिम्मी एडम्स और इंग्लैंड के पूर्व बल्लेबाज विक्रम सोलंकी रह चुके हैं। 42 वर्षीय स्थालकर 187 अंतरराष्ट्रीय मैचों में टीम का प्रतिनिधित्व कर चुकी हैं। 2010 टी20 विश्व कप फाइनल में ऑस्ट्रेलिया को जीत दिलाने में स्थालकर का महत्वपूर्ण योगदान रहा था। उन्हें 2007 और 2008 में प्रतिष्ठित बेलिंडा क्लाक पुरस्कार से भी नवाजा जा चुका है, जो ऑस्ट्रेलिया के सर्वश्रेष्ठ अंतरराष्ट्रीय महिला खिलाड़ी को दिया जाता है। अध्यक्ष चुने जाने के बाद स्थालकर ने कहा, "एफआईसीए की नयी अध्यक्ष बनकर बेहद सम्मानित और उत्साहित हूँ। हम खेल के एक नए चरण में प्रवेश कर रहे हैं जिसमें हमारे पुरुष और महिला खिलाड़ियों के लिए पहले से कहीं अधिक क्रिकेट शामिल है। पहले से ज्यादा देश इस खेल को खेल रहे हैं जो एशिया के लिए क्रिकेट निश्चित रूप से एक वैश्विक खेल बनता जा रहा है।"

### रामबाई ने 105 साल की उम्र में दौड़ स्पर्धा में भाग लेकर मान कौर का रिकॉर्ड तोड़ा

नयी दिल्ली, 21 जून। अगर हाँसले बुलंद हों और कुछ कर गुजरने का जन्मा हो तो उम्र बाधा नहीं बनती और हरियूाणा की 105 साल की धाविका रामबाई ने 100 और 200 मीटर की राष्ट्रीय स्तर की प्रतियोगिता में स्वर्ण पदक जीत कर इसे सही साबित कर दिया। चरखी दादरी जिले के कदमा गांव की रामबाई ने वडोदरा में आयोजित राष्ट्रीय ओपन मास्टर्स एथलेटिक्स चैम्पियनशिप के शुरुआती दिन 100 और 200 मीटर की दौड़ में स्वर्ण पदक जीतकर नया कीर्तिमान स्थापित करने के साथ उम्र को बौना साबित किया। उन्होंने इसके साथ ही दिवंगत मान कौर के रिकॉर्ड को तोड़ दिया जिन्होंने 101 साल की उम्र में इस तरह की दौड़ में हिस्सा लिया था। अपनी इस उपलब्धि के बाद रामबाई ने कहा, " अब मुझे कोई रोक नहीं सकता।" इस स्पर्धा में सब की नजरें रामबाई पर ही थी और उन्होंने 100 मीटर की दौड़ को 45.40 सेकंड और 200 मीटर दौड़ को एक मिनट 52.17 सेकंड में पूरा कर 'गोल्डन डबल' हासिल किया। उनसे पहले मान कौर ने 2017 में 101 साल की उम्र में 100 मीटर की दौड़ को 74 सेकंड में पूरा किया था।

### सीओए ने एआईएफएफ के संचालन में सहायता के लिए सलाहकार समिति बनाई

नयी दिल्ली, 21 जून। उच्चतम न्यायालय द्वारा नियुक्त प्रशासकों की समिति (सीओए) ने अखिल भारतीय फुटबॉल महासंघ (एआईएफएफ) के संचालन में मदद करने के लिए उद्योगपति रंजीत बजाज के नेतृत्व में 12 सदस्यीय सलाहकार समिति का गठन किया है। यह समिति महासंघ के दैनिक कार्यों की देखरेख करने के साथ सीओए को नियमित रिपोर्ट भेजेगी और अगर जरूरत हुई तो उनसे अनुमोदन भी लेगी। बजाज आई-लीग क्लब मित्रवां पंजाब को 2020 में राउंड-1रसा को बेचे जाने से पहले इसके मालिक था। न्यायालय द्वारा समय पर चुनाव नहीं कराने पर प्रफुल्ल पटेल के नेतृत्व वाले पदाधिकारियों को हटाने के बाद सीओए ने पिछले महीने एआईएफएफ का कार्यभार संभाला था। पटेल ने एआईएफएफ प्रमुख के रूप में अपने 12 साल के कार्यकाल को पार कर लिया था। सीओए को राष्ट्रीय खेल संहिता के अनुरूप एआईएफएफ समीक्षण में संशोधन करने और चुनाव करने का काम सौंपा गया है। विश्व फुटबॉल की संचालन संस्था फीफा और इसकी एशियाई इकाई एएफसी की सात सदस्यीय संयुक्त टीम मतिरोध का समाधान खोजने में मदद करने के लिए भारत के दौरे पर है।

### तोक्यो खेल अब तक का सबसे खर्चीला ओलंपिक

तोक्यो, 21 जून। कोरोना वायरस महामारी के कारण एक साल के विलंब से हुए तोक्यो खेल अब तक के सबसे महंगे ओलंपिक साबित हुए हैं जिसमें 2013 में मेजबानी के मिलने के समय लगाए गए अनुमान से लगभग दोगना खर्च हुआ है। तोक्यो खेलों के आयोजन में लगाना 1.42 ट्रिलियन येन खर्च हुए। तोक्यो ओलंपिक अधिकारियों ने मंगलवार को इसकी बैठक की जिसमें इन खेलों के जुड़े खर्च के अंतिम विवरण को रखा गया।

# पहले रणजी खिताब के लिए मध्य प्रदेश तैयार, मुंबई की नजर 42वीं बार चैम्पियन बनने पर

बेंगलुरु,21 जून। 41 बार के चैंपियन मुम्बई और पहले खिताब की तलाश में लगे मध्य प्रदेश के बीच बुधवार से होने वाले रणजी ट्रॉफी फाइनल से पहले मुंबई के एक पूर्व खिलाड़ी ने चुटकी लेते हुए कहा, "कोई भी जीते, शिवाजी पार्क विजेता होगा।" वह शुरुआती दिनों का जिन्न कर रहे थे कि कैसे मुंबई के दो बेहतरीन खिलाड़ी अमोल मुजुमदार और चंद्रकांत पंडित, जिन्होंने दिवंगत रमाकांत आचरेकर के प्रसिद्ध नर्सरी में अपने कौशल को निखाया। वे दोनों अब कोच के रूप में आमने-सामने हैं। जैसा कि बुधवार से बेंगलुरु में रणजी ट्रॉफी फाइनल में मुंबई और मध्य प्रदेश का मुक़ाबला होने वाला है।

मुजुमदार और पंडित केवल विपक्षी टीमों के दो कोच नहीं हैं। मुजुमदार ने पंडित के नेतृत्व में अपने करियर के आखिरी दिनों में बेहतरीन प्रदर्शन किया था। 2003-04 में जब मुजुमदार क्रिकेट छोड़ना चाहते थे, उस समय पंडित के नेतृत्व में अपने सबसे सफल सीजन में से एक का आनंद लिया, और उस सीजन मुंबई के सबसे अधिक रन बनाने वाले खिलाड़ी रहे।

दोनों एक सरल कोचिंग फिलांस्फी को मानते हैं: यह खिलाड़ियों के संबंध में है और एक खिताब जीतने के अलावा कुछ

भी सफलता नहीं है। यह ऐसा मनोभाव है जो मुंबई के अधिकांश खिलाड़ियों में अंतर्निहित हो जाती है जब वे खेलते हैं। पंडित कोच के रूप में छह खिताबी जीत का हिस्सा रहे हैं; मुजुमदार अपने पहले सीजन में मुंबई को अपने नेतृत्व में पहला खिताब और कुल 42वां खिताब दिलाने की कोशिश करेंगे।

धवल कुलकर्णी को छोड़कर, जो 2015-16 में मुंबई के पिछली खिताबी जीत का हिस्सा थे, मुंबई के अन्य खिलाड़ियों में से कोई भी रणजी ट्रॉफी नहीं जीता है। मध्य प्रदेश के खेमे में भी पंडित को छोड़कर, जो कप्तान थे, जब मध्य प्रदेश ने आखिरी बार फ़ाइनल में जगह बनाई थी, सभी खिलाड़ी पहली बार फ़ाइनल खेलेंगे। मुंबई के पास प्रतिभाशाली युवा बल्लेबाजी क्रम है, जिसकी कमान पृथ्वी शॉ के हाथों में है, जो इस सीजन तक नहीं बनाने वाले बड़े नामों में से एकमात्र हैं। यशस्वी जायसवाल ने लगातार तीन शतक जड़े हैं। सुवेद पारकर ने डेब्यू पर ही दोहरा शतक जड़ा और अरमान जाफ़र और सरफ़राज़ ख़ान सेमीफ़ाइनल में बड़ा योगदान देकर आ रहे हैं।

मध्य प्रदेश के पास तुलना में एक अचोषित बैटिंग लाइन-अप है। आईपीएल

### आज का खिलाड़ी ▶



**पुर्तगाल** और **मैनचेस्टर यूनाइटेड** के स्ट्राइकर **क्रिस्टियानो रोनाल्डो** स्पेन के मल्लोका में अपने परिवार के साथ छुट्टियों का आनंद ले रहे हैं। इस बीच इस दिग्गज खिलाड़ी की एक महंगी सुपरकार हादसे का शिकार हो गई। मैनचेस्टर यूनाइटेड के प्री-सीजन खेलों के लिए यूनाइटेड

**क्या आप जानते हैं ? ...** टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 34 रन से जीता था।

किंगडम लौटने से पहले रोनाल्डो को एक बड़ा नुकसान हुआ है, क्योंकि उनकी 17 करोड़ रुपये की सुपरकार बुग़ाटी वेरॉन मल्लोका के एक घर में दुर्घटनाग्रस्त हो गई। एल रिपोर्ट के अनुसार, बुग़ाटी वेरॉन को पुर्तगाली सुपरस्टर का एक कर्मचारी चला रहा था।

# मुझे नहीं लगता धवन टी-20 विश्व कप खेलेंगे : गावस्कर



नयी दिल्ली, 21 जून। भारतीय क्रिकेट टीम के पूर्व कप्तान सुनील गावस्कर का मानना है कि अनुभवी बल्लेबाज शिखर धवन इस साल ऑस्ट्रेलिया में होने वाले आईसीसी टी20 विश्व कप में जगह नहीं बना पाएंगे।

धवन इससे पहले 2014 और 2016 टी20 विश्व कप में टीम का हिस्सा रह चुके हैं। इस साल आईपीएल में अच्छे प्रदर्शन के बाद टीम में उनकी वापसी भी चर्चा शुरू हो गयी थी, लेकिन उन्हें दक्षिण अफ्रीका के खिलाफ टी20 सीरीज के लिये टीम में शामिल नहीं किया गया। आयरलैंड और इंग्लैंड के खिलाफ होने वाली टी20

श्रंखलाओं के लिये भी धवन का चयन नहीं किया गया है।

गावस्कर ने टीम में धवन की वापसी की संभावनाओं को नकारते हुए स्टाेर स्पोंटर्स पर कहा, "मुझे नहीं लगता उनका नाम ऊपर आएगा। यदि ऐसा होना होता तो वह आयरलैंड दौरे के लिये टीम में होते।" उन्होंने कहा, "इंग्लैंड के लिये कई खिलाड़ी रवाना हुए हैं, वह उस टीम में भी हो सकते थे। अगर वह इस टीम में नहीं हैं, तो मुझे नहीं लगता कि वह टी20 विश्व कप के लिये चुने जाएंगे।"

अफ्रीका के खिलाफ पांच मैचों की घरेलू श्रंखला में केएल राहुल और रोहित शर्मा की गैर मौजूदगी में इशान किशन और स्तुजग गायकवाड़ को बतौर सलामी बल्लेबाज टीम में शामिल किया गया था, और दोनों बल्लेबाजों ने इस अवसर का फायदा उठाया।

गावस्कर ने कहा, "मेरे अनुसार विश्व कप में पारी की शुरुआत रोहित शर्मा और केएल राहुल को करनी चाहिये, अगर वह फिट हैं।" आईसीसी टी20 विश्व कप 16 अक्टूबर को शुरू होगा, जिसमें भारत का पहला मुक़ाबला 23 अक्टूबर को घुर प्रतिद्वंदी पाकिस्तान से मेलबर्न क्रिकेट ग्राउंड में होना है।

# अपनी ही टीम के खिलाफ खेलेंगे नीदरलैंड के माइकल रिपन

ऑकलैंड, 21 जून। नीदरलैंड के पूर्व लेग-स्पिन गेंदबाज माइकल रिपन को न्यूजीलैंड के सफेद-बॉल दौरे के लिये 15 सदस्यीय स्क्वाड में शामिल किया गया है। न्यूजीलैंड क्रिकेट ने मंगलवार को इसकी जानकारी दी। इस दौरे पर न्यूजीलैंड क्रिकेट टीम आयरलैंड, स्कॉटलैंड और नीदरलैंड के खिलाफ खेलेंगी। 30 वर्षीय रिपन 2013 में दक्षिण अफ्रीका से न्यूजीलैंड आये थे। वह नीदरलैंड के लिये 31 मैच खेल चुके हैं। इस साल की शुरुआत में उन्होंने न्यूजीलैंड के खिलाफ हुए मुक़ाबले में भी नीदरलैंड का प्रतिनिधित्व किया था। आईसीसी नियमों के अनुसार, एक खिलाड़ी किसी सीदस्य राष्ट्र के लिये उपलब्ध होते हुए भी एक संबद्ध या सहयोगी राष्ट्र के लिये खेल सकता है। न्यूजीलैंड क्रिकेट ने यहां जारी प्रेस विज्ञप्त

में कहा, "आईसीसी पात्रता नियम एक खिलाड़ी को किसी पूर्ण सदस्य राष्ट्र के लिये उपलब्ध होते हुए भी किसी संबद्ध या सहयोगी राष्ट्र के प्रतिनिधित्व की अनुमति देते हैं, हालांकि यदि उन्हें पूर्ण सदस्य राष्ट्र की टीम शीट में शामिल कर लिया जाता है, तो वह सहयोगी राष्ट्र के लिये अगले तीन साल तक नहीं खेल सकते।" रिपन के अलावा अनकैड विकेटकीपर डेन क्लोवर को भी पहली बार टीम में शामिल किया गया है। इस दौरे पर न्यूजीलैंड आयरलैंड के खिलाफ तीन एकदिवसीय और तीन टी20 मुक़ाबले खेलेंगे। इसके बाद कोबी टीम एंडिजनाम में दो टी20 और एक एकदिवसीय मुक़ाबले में स्कॉटलैंड का सामना करेंगी, और अंततः वे डच टीम के खिलाफ दो टी20 खेलेंगे।

### भारतीय महिला कुश्ती टीम ने 8 स्वर्ण के साथ जीता एशिया खिताब

बिरकेक, 21 जून। भारतीय महिला कुश्ती टीम ने आठ स्वर्ण पदकों के साथ उन्कर-17 एशियाई कुश्ती चैम्पियनशिप में खिताब जीत लिया। भारत ने आठ स्वर्ण पदकों के अलावा एक रजत और एक कांस्य पदक जीता। भारत ने 235 अंकों के साथ खिताब जीता। जापान को 143 अंकों के साथ दूसरा और मंगोलिया को 138 अंकों के साथ तीसरा स्थान मिला। प्रतियोगिता में दूसरे दिन महिला वर्ग के शुरु पांच मुक़ाबले हुए जिनमें भारत ने चार स्वर्ण और एक रजत जीता। रितिका ने 43 किग्रा, अश्लिया शिंदे ने 49 किग्रा, शिक्षा ने 57 किग्रा और प्रिया ने 73 किग्रा में स्वर्ण जीते।

# कोविड पॉजिटिव होने की वजह से इंग्लैंड नहीं जा सके अश्विन



मुम्बई, 21 जून। भारतीय हरफनमौला रविचंद्रन अश्विन कोविड पॉजिटिव पाए गए हैं, जिसकी वजह से वह अभी तक इंग्लैंड नहीं जा पाए हैं। इंग्लैंड के खिलाफ भारत को एक से पांच जुलाई तक पांचवां टेस्ट खेलना है। अश्विन अभी क्वारंटीन हैं और सभी प्रोटोकॉल पूरे करने के बाद ही वह टीम के साथ जुड़ पाएंगे। बाकी भारतीय टीम के सदस्य 16 जून को इंग्लैंड पहुंच चुके हैं। अश्विन बाकी टीम के सदस्यों के साथ इंग्लैंड नहीं जा सके हैं, क्योंकि वह रवाना होने से पहले कोविड पॉजिटिव पाए गए हैं।

हालांकि उम्मीद है कि वह एक जुलाई से शुरू होने वाले टेस्ट से पहले ठीक हो जाएंगे। लेकिन , वह लीस्टरशायर के खिलाफ होने वाले अभ्यास मैच में नहीं खेल पाएंगे। भारतीय टीम के बाकी सदस्य लीस्टरशायर

में ही मौजूद हैं और गेंदबाजी कोच पारस म्हांडे और बल्लेबाजी कोच विक्रम राठौड़ के नेतृत्व में अभ्यास कर रहे हैं। दक्षिण अफ्रीका के खिलाफ टी20 सीरीज खत्म होने के बाद राहुल प्रवृद्धि, ऋषभ पंत और श्रेयस अय्यर लंदन पहुंच चुके हैं और मंगलवार को लीस्टरशायर के लिए निकलेंगे।

वीवीएस लक्ष्मण के निर्देशन में आयरलैंड जाने वाली टीम के सदस्य 23 या 24 जून को डबलिन के लिए निकलेंगे। भारत को आयरलैंड के खिलाफ 26 और 28 जून को दो टी20 मैच खेलने हैं। पिछले साल पांच मैचों की सीरीज का पांचवां टेस्ट नहीं हो पाया था। इस सीरीज में भारत 2-1 से आगे है। यही पांचवां टेस्ट भारत एक जुलाई से खेलेगा, इसके बाद तीन वनडे और तीन टी20 मैचों की सीरीज खेली जाएगी।

# टी-20 एकादश में पंत के लिये जगह बनाना मुश्किल : जाफर

नयी दिल्ली, 21 जून। भारतीय क्रिकेट टीम के पूर्व बल्लेबाज वसीम जाफर ने कहा है कि खराब फॉर्म से जूझ रहे ऋषभ पंत के लिये भारत के सर्वश्रेष्ठ टी20 एकादश में जगह बनाना मुश्किल है। ईएसपीएनक्रिकइन्फो की ओर से सोमवार को जारी एक वीडियो में जाफर ने कहा, "मेरा मानना है कि दिनेश कार्तिक टीम में आपको पहली पसंद होंगे। सूर्यकुमार यादव, विराट कोहली और रविंद्र जडेजा के वापस आने के बाद ऋषभ पंत के लिये टीम में जगह बनाना मुश्किल है।" उन्होंने कहा, "यह इस पर निर्भर करता है कि टीम प्रबंधन उनसे क्या



चाहता है। अगर आप उनका मनोबल बढ़ाना चाहते हैं, अगर वे ऋषभ को टीम में रखना चाहते हैं तो वे उनके लिये जगह बनाएंगे, लेकिन मेरे अनुसार एक आदर्श टीम में उनका होना मुश्किल है।

रोहित शर्मा, इशान किशन, विराट कोहली, सूर्यकुमार यादव, हार्दिक पांड्या, रविंद्र जडेजा और दिनेश कार्तिक आपके शुरुआती सात बल्लेबाज होंगे। अगर आप की गेंदों पर बेहतर शॉट खेलते होंगे, साथ से बाहर निकालेंगे। एक आदर्श टीम में

उनके लिये जगह ढूढ़ना मुश्किल है।" दक्षिण अफ्रीका के खिलाफ घरेलू टी20 श्रंखला में वरिष्ठ खिलाड़ियों की अनुपस्थिति में पंत को टीम की कप्तानी सौंपी गयी थी।

इस श्रंखला में पंत का प्रदर्शन बेहद खराब रहा और उन्होंने पांच मैचों में 105.45 सूर्यकुमार यादव, हार्दिक पांड्या, रविंद्र ने कहा कि पंत को अपनी बल्लेबाजी में सुधार करने के लिये ऑफ हाइड से बाहर की गेंदों पर बेहतर शॉट खेलने होंगे, साथ ही टीम को उन्हें पांचवे या छठे स्थान पर

बल्लेबाजी करवानी होगी। जाफर ने कहा, "पंत को पांचवे या छठे स्थान पर बल्लेबाजी करनी चाहिये। उन्हें पहली गेंद से हमला करना चाहिये। इससे वह कुछ पारियों में जल्दी आउट हो जाएंगे, लेकिन उनके लिये यही तरीका हमेशा से कारगर रहा है। टीम को उन्हें यह भूमिका सौंपनी चाहिये।" उन्होंने कहा, "उन्हें बाहर की गेंदों को खेलने पर मेहनत करनी चाहिये। सबसे पहले उन्हें इसपर काम करना चाहिये। उसके बाद वह पांचवे-छठे स्थान पर आकर पारी को समाप्त कर सकते हैं। यह भूमिका उनके लिये सटीक है।"

### चेन्नईयिन एफसी में शामिल हुए आकाश सांगवान, सजल बाग

चेन्नई, 21 जून। इंडियन सुपर लीग (आईएसएल) के चेन्नईयिन फुटबॉल क्लब ने आईएसएल के आगामी सीजन से पहले डिफेंडर आकाश सांगवान और मिडफील्डर सजल बाग के साथ दो साल का अनुबंध किया है। एक तरफ जहां 26 वर्षीय सांगवान इस सीजन में चेन्नईयिन में शामिल होने वाले चौथे डिफेंडर हैं, वहीं पश्चिम बंगाल के युवा बाग क्लब में शामिल होने वाले सातवें मिडफील्डर बन गए हैं। दोनों खिलाड़ी आईएसएल में पहली बार खेलने जा रहे हैं। सांगवान इससे पहले राउंटेन्हास पंजाब में थे, जिसे पहले मिन्नावं पंजाब के नाम से जाना जाता था।

### चाहर को फिट होने में और पांच सप्ताह का समय लगेगा, वांशिगटन लंकाशर के लिए खेलेंगे

बेंगलुरु, 21 जून। भारत के टी20 विशेषज्ञ तेज गेंदबाज दीपक चाहर को हेमिंग्ट्रंग (मांसपेशियों में खिंचाव) की चोट से पूरी तरह उबरने में और चार से पांच सप्ताह का समय लगेगा, " वांशिगटन बीसीसीआई के एक सूत्र ने बताया, " वांशिगटन चोट से उबर रहे हैं। (आईपीएल) के पूरे सत्र से बाहर हो गए थे। चाहर और एक अन्य केंद्रीय अनुबंधित क्रिकेटर वांशिगटन सुंदर हाथ की चोट से उबर रहे हैं। ये दोनों खिलाड़ी राष्ट्रीय क्रिकेट अकादमी (एनसीए) में टी नटराजन के साथ

# गोलकीपर सविता महिला विश्व कप टीम की कप्तान

नयी दिल्ली, 21 जून। हाँकी इंडिया ने मंगलवार को एफआईएफ महिला हाँकी विश्व कप के लिये गोलकीपर सविता की कप्तानी में 18 सदस्यीय टीम की घोषणा की। नीदरलैंड और स्पेन में एक से 17 जुलाई तक होने वाले विश्व कप में भारत को इंग्लैंड, न्यूजीलैंड और चीन के साथ पूल बी में रखा गया है।

गोलकीपर सविता को टीम का कप्तान चुना गया है जबकि दीप ग्रेस एवका टीम की उपकप्तान हैं। सविता के अलावा विष्णु देवी खरीबम को गोलकीपर की भूमिका के लिये स्क्वाड में शामिल किया गया है। डिफेंडर दीप ठोस एवका के साथ गुरजीत कौर, निक्की प्रथान और उदिता को टीम में जगह दी गयी है। इसके अलावा मिडफील्डर निशा, सुशीला चानू पुखरमवम, मोनिका, नेहा, ज्योति, नवजोत कौर, सोनिका और सलीमा टेटे को भी विश्व कप के लिये नामित किया गया है।



आठ में जगह बनायी थी लेकिन क्वार्टरफाइनल में आयरलैंड से शूटआउट में 3-1 से हारने के बाद भारत का सफर समाप्त हो गया था। आयरलैंड ने इस प्रतियोगिता

में रजत पदक जीता था। टीम चयन के बारे में मुख्य कोच जैक शॉपमैन ने कहा, "हमने विश्व कप के लिये सर्वश्रेष्ठ टीम चुनी है। यह अनुभव और उस युवा प्रतिभा का मिश्रण है जिसने एफआईएफ प्रो लीग में बड़ी टीमों के खिलाफ बेहतरीन प्रदर्शन किया है।"

ज्योति और सोनिका को टीम में शामिल किया गया है, जिन्होंने मौका मिलने पर अपनी भूमिकाओं में अच्छा प्रदर्शन किया है। हमारे साथ संगीता और अक्षता भी होंगी, जो प्रतिय्थापन खिलाड़ियों के रूप में टीम के साथ यात्रा करेंगी। टीम अपने विश्व कप अभियान को शुरू करने के लिए पूरी तरह से उत्साहित और उत्सुक हैं और हम अगले दस दिनों का उपयोग प्रो लीग प्रदर्शनों से अपने खेल के आधार विश्लेषण को बेहतर बनाने के लिए करेंगे।" भारत को अपने ग्रुप स्टेज मुक़ाबले नीदरलैंड के एमस्टलवीन में खेलने हैं।

# भारत के खिलाफ सीरीज के लिए श्रीलंकाई दल की हुई घोषणा

कोलम्बो, 21 जून। इस हफ्ते भारत के खिलाफ़ हो रही सीरीज के लिए श्रीलंका ने अपने 19 सदस्यीय दल में छह नए चेहरों को जगह दी है। यह छह खिलाड़ी इस महीने की शुरुआत में पाकिस्तान के दौरे का हिस्सा नहीं थीं। 21 वर्षीय बाएं हाथ की तेज गेंदबाज तारिका सिवंदी,16 वर्षीय ऑलराउंडर

विश्वमी गुणारत्ना, 22 वर्षीय सत्या संदीपनी, मल्शा शेनैी के अलावा अनकैड लगे स्पिनर रश्मि हिसिल्ला और विकेटकीपर कौशनी नुत्यांगना को टीम में शामिल किया गया है।

पाकिस्तान दौरे पर अंतिम समय बतौर रिप्लेसमेंट टीम में शामिल की गई हैंसिमा करुणार्त्ता

अपनी जगह बरकरार रखने में सफल हुई है। इस टीम में अनुभवी विकेटकीपर प्रसादिनी वीराकोड़ी और बाएं हाथ की युवा स्पिनर सचिनी निसंसला को जगह नहीं मिल पाई है।

सभी अनकैड खिलाड़ियों में रश्मी के पास डेब्यू करने का अच्छा मौका होगा क्योंकि श्रीलंका

क्रिकेट लंबे समय से एक दाएं हाथ की लेग स्पिनर की तलाश कर रहा है। युवा विश्वमी ने स्ट्रोक लगाने की अपनी क्षमता से सभी को प्रभावित किया है लेकिन कोचिंग स्टाफ उन्हें राष्ट्रीय टीम का नियमित सदस्य बनाने में समय ले रहा है। इतने सारे युवा खिलाड़ियों को टीम में जगह देने के पीछे का मुख्य

कारण यह है कि बोर्ड अपनी टीम को औसतन आयु को कम करने का प्रयास कर रहा है। टीम में कई ऐसे खिलाड़ी हैं जिनकी आयु 30 वर्ष से ज्यादा है। चमारि अटापूड़ इस टीम का नेतृत्व करेंगी जिसमें उदेशिका प्रबोधनी और ओशादी रत्नासिंघे तेज गेंदबाजी का भार संभालेंगी।